



4331CH05

ستاروں سے آگے



ایک دفعہ کا ذکر ہے کہ ہریانہ کے ضلع کرنال کے چھوٹے سے قصبے میں حنانام کی ایک چھوٹی سی لڑکی رہتی تھی۔ وہ ہر وقت اپنے خیالوں میں آسمانوں کی سیر کرتی رہتی۔

ایک دن اُس کی ٹیچر مسز

شرمانے اعلان کیا کہ ”آج

ہم ایک مشہور خاتون

کے بارے میں پڑھیں

گے۔ ایک ایسی خاتون

جس نے خلا کی طرف

اڑان بھری۔“ مسز شرما

نے خلا کا سفر کرنے والی

پہلی ہندوستانی خاتون کلپنا چاولہ کی کہانی سنانی شروع کی تو سبھی بچوں میں جوش بھر

گیا۔ حنا تو جیسے خود بھی آسمانوں کے سفر پر نکل پڑی تھی۔

مسز شرمانے پوچھا: ”کیا آپ جانتے ہیں کہ کلپنا چاولہ یہیں کرنال میں پیدا ہوئی



تھیں۔ بالکل آپ کی طرح! وہ آپ کی طرح اسکول جاتی تھیں اور اپنے والد کے ساتھ
ہوائی جہاز دیکھنا پسند کرتی تھیں۔“

بچوں کی سرگوشیوں کے درمیان حنا نے ہاتھ اٹھایا۔ ”میڈم! کیا وہ واقعی خلائی سفر
پر گئی تھیں؟“

”جی ہاں“ مسز شرمہ نے جواب دیا۔ ”1997 میں کلپنا نے اسپیس شٹل کو لمبیا پر اڑان

بھری اور خلا میں

جانے والی پہلی


ہندوستانی خاتون

بن گئیں۔ انھوں

نے زمین سے

پینسٹھ لاکھ میل

کی بلندی پر 673




گھنٹے اور 43 منٹ گزارے۔“ حنا اور اس کی سہیلیاں مسز شرمہ کی باتیں دھیان سے سنتی

رہیں۔

وہ کلپنا کی کامیابیوں اور کرنال سے خلا باز بننے تک کا سفر بیان کرتی رہیں۔


کلاس کے بعد حنا اور اس کی سہیلیاں اسکول کے صحن میں پرانے برگد کے نیچے بیٹھی



کلپنا چاولہ کی حیرت انگیز مہم کے بارے میں باتیں کرتی رہیں۔ ”خلائی سفر پر جانے اور وہاں سے زمین کو دیکھنے کے بارے میں سوچ کر میرے رونگٹے کھڑے ہو جاتے ہیں۔“ شالونے کہا: ”شاید ایک دن ہم میں سے بھی کوئی خلاباز سفر پر جاسکتا ہے۔“ حنا مسکراتے ہوئے بولی۔ اس کی آنکھیں چمک رہی تھیں۔

سال گزرتے گئے۔ لیکن بچے کلپنا چاولہ کی باتیں کرتے رہے۔ پہلی فروری 2003 کو کلپنا کا اسپیس شٹل کو لمبیا حادثے کا شکار ہو گیا اور اس میں موجود ساتوں خلابازوں کی موت ہو گئی۔ پورا کرناں غم میں ڈوب گیا۔ حنا اور اس کی سہیلیوں کو یہ جان کر گہرا صدمہ ہوا۔ وہ بوڑھے برگد کے نیچے جمع ہوئیں، موم بتیاں روشن کیں اور کلپنا کے بارے میں باتیں کیں۔ ”بے شک وہ ہمارے ساتھ نہ ہوں، لیکن ان کی یادیں ہمیشہ زندہ رہیں گی۔“ حنا نے کہا۔ اس کی آنکھوں میں آنسو تھے۔ شالونے بھرائی ہوئی آواز میں بتایا کہ کلپنا چاولہ کہا کرتی تھیں ”میں خلابازوں کے لیے بنی ہوں اور اسی کے لیے مروں گی۔“ انھوں نے اپنی بات کو سچ کر دکھایا۔ سب کا دعویٰ تھا کہ ان کی عظیم قربانی ہمیشہ یاد رکھی جائے گی۔

اس کے بعد کے سالوں میں، حکومتوں اور یونیورسٹیوں میں یہاں تک کہ امریکہ کے خلابازوں کے ادارے ’ناسا‘ نے بھی کلپنا چاولہ کو مختلف انعام دیے۔ ان کے نام پر سڑکوں، یونیورسٹیوں اور اداروں کے نام رکھے گئے۔ ایک دن حنا نے حیرت



اور خوشی کے ساتھ چلا کر بتایا، ”ارے! کیا آپ کو معلوم ہے کہ 2022 میں کلپنا چاولہ کے نام پر ایک سیٹلائٹ بھی لانچ ہوا تھا؟ واقعی اب وہ آسمان پر ایک ستارے کی طرح ہیں۔“

بچے بڑے ہوتے گئے اور ان کے دل میں کلپنا چاولہ کی محبت بڑھتی گئی۔ ان کی

محنت اور سفر سے

متاثر ہو کر، انھوں

نے بڑے بڑے

خواب دیکھے اور

اپنے شہر کے

ہیرو کی طرح

ستاروں تک پہنچ


گئے۔ اب حنا بھی




خلائی مشن کے لیے تیار ہے۔ اس طرح کرنال میں کلپنا چاولہ کی کہانی نے بچوں کے

ذہنوں پر اثر چھوڑا۔ ایک بار پھر ثابت ہوا کہ خواب چاہے کتنی چھوٹی آنکھوں کے

ہوں، آپ کو ستاروں سے آگے بھی لے جاسکتے ہیں۔





مشق



پڑھیے اور سمجھیے



زمین اور آسمان کے بیچ کا وہ علاقہ جہاں ہوا، پانی، روشنی اور آواز وغیرہ کچھ بھی نہیں ہے۔

◀ خلا

چپکے چپکے باتیں کرنا، کاننا پھوسی

◀ سرگوشی

سچ مچ، حقیقت میں

◀ واقعی

اونچائی

◀ بلندی

خلا میں سفر کرنے والا

◀ خلا باز

حیرت میں ڈالنے والا

◀ حیرت انگیز

بہت مشکل کام

◀ مہم

غم، افسوس

◀ صدمہ

خاص مقصد

◀ مشن

یقین کے ساتھ کوئی بات کہنا

◀ دعویٰ

اثر قبول کرنے والا

◀ متاثر



سوچئے اور بتائیے



1. حنا آسمانوں کے سفر پر کیوں نکل پڑی؟

.....

2. کلپنا چاولہ کہاں پیدا ہوئیں اور انھیں کیا پسند تھا؟

.....

3. 1997 میں کلپنا نے زمین سے کتنی بلندی پر کتنا وقت گزارا تھا؟

.....

4. کلپنا چاولہ کی موت پر بچوں نے کیا دعویٰ کیا؟

.....

5. یہ کیسے ثابت ہوا کہ خواب چاہے کتنی چھوٹی آنکھوں کے ہوں، آپ کو ستاروں سے آگے بھی لے جاسکتے ہیں؟


.....

خالی جگہوں میں مناسب لفظ لکھیے



1. ایک ایسی خاتون جس نے کی طرف اڑان بھری۔

2. میں کلپنا نے اسپیس شٹل کو لمبیا پر اڑان بھری۔



3. پہلی فروری 2003 کو کلپنا کا اسپیس شٹل کو لمبیا..... کا شکار ہو گیا۔

4. حنا اور اس کی سہیلیوں کو یہ جان کر گہرا..... ہوا۔

5. حنا ہر وقت اپنے خیالوں میں آسمانوں کی..... کرتی رہتی۔

درج ذیل صحیح بیان پر (✓) اور غلط بیان پر (x) کا نشان لگائیے 

کلپنا چاولہ یہیں کرنال میں پیدا ہوئی تھیں۔

کلپنا چاولہ نے کہا تھا ”میں خلائی مشن کے لیے بنی ہوں اور اسی کے لیے مروں گی۔“


2022 میں کلپنا چاولہ کے نام پر ایک سیٹلائٹ بھی لانچ ہوا تھا۔

کرنال میں کلپنا چاولہ کی کہانی نے بچوں کے ذہنوں پر اثر چھوڑا۔

خواب چاہے کتنی چھوٹی آنکھوں کے ہوں، آپ کو ستاروں سے آگے بھی لے جاسکتے ہیں۔

ذیل میں دیے گئے مونت کا مذکر لکھیے 

گہری	بیٹھی	کرتی	چھوٹی	مونت
				مذکر



مثال کے مطابق واحد کی جمع بنائیے



سرگوشیوں

سرگوشیاں

سرگوشی

.....

.....

سہیلی

.....

.....

بلندی

.....

.....

موم بتی

.....

.....

قربانی

کالم ”الف“ اور کالم ”ب“ میں دی گئی معلومات کا جوڑ بنائیے



ب

الف

673 گھنٹے، 43 منٹ

2003

1997


2022

کلپنا نے اسپیس شٹل کو لمبیا پر اڑان بھری

کلپنا چاولہ کے نام پر ایک سیٹلائٹ لانچ ہوا

کلپنا کا اسپیس شٹل کو لمبیا حادثے کا شکار ہو گیا

انھوں نے زمین سے پینسٹھ لاکھ میل کی بلندی پر گزارے



یہ بات کس نے کہی؟ اس کا نام لکھیے



1. آج ہم ایک مشہور خاتون کے بارے میں پڑھیں گے۔

2. شاید ایک دن ہم میں سے بھی کوئی خلائی سفر پر جاسکتا ہے۔

3. وہاں سے زمین کو دیکھنے کے بارے میں سوچ کر میرے رونگٹے کھڑے ہو جاتے ہیں۔

4. کلپنا چاولہ کہا کرتی تھیں ”میں خلائی مشن کے لیے بنی ہوں اور اسی کے لیے مروں گی۔“

اساتذہ کے لیے ہدایات



- کلپنا چاولہ کے متعلق طلباء سے گروپ میں مباحثہ کروایا جاسکتا ہے۔
- آڈیو/ویڈیو میں کلپنا چاولہ کی کہانی کو سنوانے کے مواقع فراہم کروائے جاسکتے ہیں۔
- طلباء سے اس سبق پر رول پلے کروایا جاسکتا ہے۔





ایک تھال موتیوں سے بھرا
سب کے سر پر اوندھا دھرا
چاروں اور وہ تھال پھرے
موتی اس سے اک نہ گرے

مریم کو خلا تک پہنچانے میں مدد کریں

